

இனிமையான குழந்தைகளே ! தந்தைக்கு சமமாக தூய்மையற்றவர்களை தூய்மையாக்கும் முயற்சி செய்யுங்கள், இந்த நேரம் மிகவும் மதிப்பு வாய்ந்தது. ஆகையால் விண்ண விசயங்களில் தங்களுடைய நேரத்தை வினாக்கக்கூடாது.

கேள்வி- பாபாவுக்கு குழந்தைகளின் எந்த ஒரு விசயத்தின் மேல் மிகுந்த இரக்கம் வருகிறது?

பதில்- நிறைய குழந்தைகள் இங்குள்ள விசயத்தை அங்கும், அங்குள்ள விசயத்தை இங்கும் சொல்லி தன்னுடைய நேரத்தை வினாக்குகிறார்கள். சுற்றச் செல்லும்போதும் திரும்பி வரும்போதும் கூட தந்தையை நினைவு செய்வதற்கு பதிலாக விண்ண சிந்தனை செய்கிறார்கள். அந்த குழந்தைகளின் மீது பாபாவுக்கு மிகுந்த இரக்கம் ஏற்படுகிறது. பாபா சொல்கிறார் - இனிமையான குழந்தைகளே, இப்போது தங்களுடைய வாழ்க்கையை திருத்திக் கொள்ளுங்கள். நேரத்தை வினாக்காதீர்கள். தமோபிரதானத்திலிருந்து சதோபிரதானம் ஆவதற்காக உண்மையான மனதுடன் தந்தையை யுக்தி யுக்தாக நினைவு செய்யுங்கள். கட்டாயத்தின் பேரில் நினைவு செய்யாதீர்கள்.

ஓம்சாந்தி. பகவானுடைய மகாவாக்கியம், நமக்கு கண்டிப்பாக பகவான் தான் படிப்பித்துக் கொண்டிருக்கிறார் என்று குழந்தைகள் புரிந்து கொண்டிருப்பீர்கள். நாம் மிகவும் பழைய மாணவர்கள் ஆவோம். ஒரே ஆசிரியரிடம் யாரும் படிப்பதில்லை. 12 மாதங்கள் படிப்பார்கள், பிறகு ஆசிரியர் மாறி விடுவார். இங்கே இந்த முக்கியமான ஆசிரியர் மாறுவதே இல்லை. மற்றபடி இராஜயோகத்தை கற்றுக் கொடுப்பதற்கு நிறைய குழந்தைகள் (சகோதரிகள்) இருக்கிறார்கள். ஒருவரை வைத்து அனைவருக்கும் கற்றுக் கொடுக்க முடியாது. தூய்மையாக்குங்கள் என்று எவ்வளவு பேர் அழைக்கிறார்கள். ஒருவரைத் தான் அழைக்கிறார்கள். தூய்மையாக்கக்கூடிய ஆசிரியர் ஒரே ஒருவரே. பதீதபாவனா என்று அழைக்கிறார்கள். ஆனால் அவரை புரிந்து கொள்ளாமல் இருப்பது ஆச்சரியமாக இருக்கிறது அல்லவா. திரௌபதி கூட அழைத்தார் அல்லவா - இவர்கள் என்னுடைய ஆடையை நீக்குகின்றார்கள், என்னைக் காப்பாற்றுகள். அரைக் கல்பமாக நீங்கள் அழைத்துக் கொண்டே இருந்தீர்கள். நீங்கள் அனைவரும் தான் அழைத்தீர்கள் தானே, சொல்லுங்கள். திரௌபதியின் உதாரணம் காட்டியுள்ளார்கள். ஆனால் முழு உலகமுமே தூய்மையிழந்து விட்டது. தூய்மையற்றவர் மற்றும் தூய்மையானவருக்கு இரவுபகலுக்கான வேறுபாடு இருக்கிறது. தூய்மையற்றவர்கள் கல்புத்தியாக இருக்கின்றார்கள். பாபா வந்து அனைத்து விகாரங்களின் மீதும் வெறுப்பு கொள்ளச் செய்கிறார். ஆத்மாவாகிய என்னுடைய இந்த சரீரம் அழுக்காகி விட்டது என்று ஆத்மா புரிந்து கொள்கிறது. இந்த சரீரம் தூய்மையிழந்து விட்டது, துரு படிந்து விட்டது என்று நீங்கள் கூட புரிந்து கொள்கின்றீர்கள். யார் முதல்தரமான தூய்மையான சரீரத்தை பெற்றிருந்தார்களோ அவர்கள் முழு உலகத்தின் மீதும் இராஜ்யம் செய்திருந்தார்கள். அவர்களுக்கு தங்க புத்தி என்று சொல்லப் படுகின்றது. கல்புத்தி மற்றும் தங்கபுத்தியினுடைய பாடல் கூட பாரதத்தில் தான் உள்ளது. ஆக இந்த தூய்மையற்ற பாரதத்தை எப்படி தூய்மையாக்குவது என்று குழந்தைகள் சிந்திக்க வேண்டும். ஆனால் வரிசைக்கிரமமாக சேவாதாரி குழந்தைகளுக்கு தான் இந்த சிந்தனை வரும். அவர்கள் தூய்மையற்றவர்களை தூய்மையாக்கக்கூடிய முயற்சி செய்வார்கள். தந்தையின் முதல் கடமையே இது தான். பாபா வருவதே தமோபிரதானத்திலிருந்து சதோபிரதானமாக ஆக்குவதற்காகத் தான். ஆகையால் தந்தைக்கு எவ்வளவு கவலை இருக்கிறதோ அந்தளவு குழந்தைகளுக்கும் கவலை இருக்க வேண்டும். நான் உங்களை என்னை விடவும் உயர்வானவராக ஆக்குகிறேன் என்று பாபா சொல்கிறார். ஆகையால் நீங்கள் தான் அதிகமாக சிந்திக்க வேண்டும். என்னை விடவும் அதிக சேவையை குழந்தைகளாகிய நீங்கள் தான் செய்கின்றீர்கள் அல்லவா. பாபா மூன்று நான்கு மணி நேரங்களுக்கு நின்று கண்காட்சியில் புரிய வைக்கின்றாரா என்ன? பாபா குழந்தைகளின் மகிமை பாடுகின்றார். ஆனால் இருக்க வேண்டிய அந்த மகிழ்ச்சி, அந்த நினைவு குறைவாக தென்படுகிறது. ஆகையால் பிரம்மா மூலமாக நமக்கு படிப்பிக்கின்ற இந்த எல்லைக்கப்பாற்பட்ட தந்தை அனைவரையும் விட அருகாமையில் இருக்கின்றார். இந்தளவு நெருக்கமான தந்தை மற்றும் மூத்த சகோதரரை எப்போதாவது பார்த்துள்ளீர்களா? ஆத்மா தான் முக்கியமானது. ஆத்மா நீங்கள் விட்டால் சரீரம் எந்த காரியத்திற்கும் உதவாது. மனிதர்களின் உடலுக்கு எந்த மதிப்பும் கிடையாது. எந்த வேலைக்கும் உதவுவதில்லை, சாம்பலாகி விடுகிறது. விலங்குகளின் எலும்புகள் கூட வேலைக்கு உதவுகிறது. தோலும் வேலைக்கு உதவுகிறது. மனிதர்களுடையது எதுவும் பயன்படுவதில்லை. எலும்புகளை தண்ணீரில் போட்டு முடித்து விடுகிறார்கள். அடையாளம் கூட இருப்பதில்லை. மிருகங்களுடைய அடையாளம். கூட காட்டில் விழுந்து கிடக்கும். மனிதர்கள் சத்யுகத்திலிருந்து திரேதாயுகம் முடிவு வரை மதிப்பு மிக்கவர்களாக இருக்கிறார்கள். தேவதைகளாக இருக்கின்ற காரணத்தினால் பூஜிக்க தகுதியுடையவர்கள். பிறகு ஒரு பைசா மதிப்பு கூட இருப்பதில்லை. ஆகையால் கல்புத்தி என்று சொல்லப்படுகிறது. பாவ மூட்டையை சுமந்து கொண்டே இருக்கிறார்கள், பைசா போன்றவைகளை நினைத்து கவலைப்படுகிறார்கள். அங்கேயோ (சத்யுகம்) முற்றிலும் கவலையற்றவர்களாக இருக்கிறார்கள், ஆக பாபா சொல்கிறார் - உங்களுடைய இந்த சரீரம் மிகவும்

மதிப்பு வாய்ந்தது. இந்த நேரமும் மதிப்பு வாய்ந்தது. இதை வீணாக்காதீர்கள். தவறான விசயங்களில் நேரத்தை வீணாக்காதீர்கள். தன்னுடைய ஆத்மாவை நினைவு பலத்தின் மூலம் சதோபிரதானமாக ஆக்க வேண்டும். தூய்மையாவதற்கு வேறு எந்த வழியும் கிடையாது. ஒரேயொரு சாஸ்திரத்தில் தான் பகவானுடைய மகாவாக்கியம் இருக்கிறது. அதை ஸ்ரீமத் பகவத் கீதை என்று சொல்கிறார்கள். ஆக பாபா சொல்கிறார் - அனைத்தையும் இழந்து விட்ட குழந்தைகளே, வாருங்கள் உங்களை கிரீடதாரி ஆக்குகிறேன். நாம் ஒன்றுமில்லாதவர்களாக ஆகி விட்டோம் என்று நீங்கள் கூட புரிந்துள்ளீர்கள். பெரிய செல்வந்தனாக, கோடீஸ்வரனாக இருந்தாலும் அவர்களுடைய போட்டோ, பெயர் வெளிப்படுகிறது அல்லவா? குழந்தைகளாகிய நீங்கள் கூட வரிசைக்கிரமமாக செல்வந்தர்களாக இருக்கின்றீர்கள். நாம் கொஞ்சம் குழந்தைகள் தான் செல்வந்தர்களாக இருந்தோம் என்று நீங்கள் சொல்வீர்கள். இந்த பணம் தான் உதவி செய்கிறது. உங்களுக்கு முன்னால் அவர்கள் அனைவரும் ஒன்றுமில்லாதவர்கள் ஆவார்கள். பதம்பதி அல்லது கோடீஸ்வரன் என்ற பெயர் இருக்கிறது. சத்குரு பாபா தான் உங்களுடைய பெயரை பதம்பதி, அழிவற்றவர் என்று வைத்துள்ளார். நீங்கள் சொர்க்கத்தின் பதம்பதி ஆவீர்கள். அவர்கள் நரகத்தின் பதம்பதி ஆவார்கள். நரகம் மற்றும் சொர்க்கத்தை நீங்கள் புரிந்து கொள்கிறீர்கள். கல்பத்தி உடைய அந்த மனிதர்கள் முற்றிலும் புரிந்து கொள்வதில்லை, போகப்போக உங்களிடம் வருவார்கள், எப்போது விநாசத்தை பார்ப்பார்களோ அப்போது இந்த பழைய உலகம் அழிந்து போய்விடும் என்று புரிந்து கொள்கிறார்கள். பிறகு சொல்வார்கள் - இந்த பிரம்மா குமார்-குமாரிகள் சத்தியத்தை கூறினார்கள். நல்லது இப்போது என்ன செய்வது? ஒன்றும் செய்ய முடியாது. பைசா போன்ற அனைத்தும் எரிந்து அழிந்து முடிந்து போய்விடும். அணுகுண்டுகள் போன்றவை விழும் போது வீடு, சொத்து போன்ற அனைத்தும் அழிந்து போய்விடுகிறது. சரீரமும் அழிந்து போய்விடுகிறது. மிக பயங்கரமான காட்சிகள் வரப்போகிறது. அவற்றை நீங்கள் பார்ப்பீர்கள். அந்த நேரத்தில் ஞானத்தில் வர முடியாது. இப்போது பகவான் வந்து புரிய வைக்கின்றார்.

நாம் பகவானிடம் படிக்க வந்திருக்கின்றோம் என்று குழந்தைகள் தெரிந்திருக்கிறார்கள். நீங்கள் எவ்வளவு அதிர்ஷ்டசாலிகள்! இதில் கூட அனைவருக்கும் நம்பிக்கை இல்லை. நம்பிக்கை இருந்தால் பகவானிடம் ஏன் படிக்கக்கூடாது. இரவு - பகலும் மின் விளக்குகளை எரிய வைத்து விழுந்து விழுந்து சாப்பிடாமல் இருந்து ஒரேயடியாக உலகிய படிப்பில் ஈடுபட்டு விடுவார்கள். ஆஹா, இதுவோ 21 பிறவிகளுக்கான வருமானம் ஆகும். மிக நன்றாக படிக்க ஆரம்பித்து விடுவார்கள். படிப்பில் கூட சொல்லப்படுகிறது - முக்கியமானது தந்தையை நினைவு செய்யுங்கள் என்று. பாபாவுக்கு மிகுந்த இரக்கம் வருகிறது. குழந்தைகள் சுற்றுவதற்கு செல்கிறார்கள். ஆனால் ஒருவர் கூட தந்தை நினைவில் இருப்பதில்லை என்று பாபா தெரிந்திருக்கிறார். இங்குள்ள விசயத்தை அங்கும், அங்குள்ள விசயத்தை இங்கும் சொல்லி கொண்டிருக்கிறார்கள். குழந்தைகளுக்கு மிகவும் கவலை இருக்க வேண்டும். நேரம் மிகவும் குறைவாக இருக்கின்றது. பாரதம் எவ்வளவு பெரியது. நிறைய சேவை இருக்கிறது. முதலில் தன்னுடைய வாழ்க்கையை மாற்றிக் கொள்ளுங்கள். பாபா பல தடவை சொல்கின்றார். குழந்தைகளே, இங்குள்ள விசயத்தை அங்கும், அங்குள்ள விசயத்தை இங்கும் சொல்லாதீர்கள். இந்த விசயங்களை விட்டு விடுங்கள், தன்னுடைய வாழ்க்கையை மாற்றுங்கள். அனைவரும் தங்களுக்குள் சண்டை போட்டு இறந்து போவார்கள். நாடகத்தின் விதி அப்படி இருக்கிறது. தமோபிரதானத்திலிருந்து சதோ பிரதானம் ஆவதில் கால தாமதம் ஆகிறது. நான் எவ்வளவு நேரம் நினைவில் இருக்கின்றேன் என்று தன்னுடைய மனதிடம் கேட்க வேண்டும்? உண்மையான மனதுடன் மிகுந்த அன்புடன் யுக்தி யுக்தாக 5 நிமிடம் கூட நினைவு செய்வது கஷ்டமாக உள்ளது. மிகுந்த அன்புடன் பகவானை நினைவு செய்யப்படுகிறது. அன்பில்லாமல் யாரும் யாரையாவது நினைப்பார்களா என்ன? நிறைய பேர் மிக கட்டாய சூழ்நிலையில் நினைவு செய்கிறார்கள். அன்போடு நினைவு செய்ய வருவதில்லை. உண்மையான மனதின் மீது தலைவன் திருப்தி அடைகிறார். பாருங்கள், பாபா மன்மனாபவ என்ற ஒரே ஒரு வார்த்தை சொல்கின்றார். அதாவது நினைவு செய்யுங்கள் அப்போது உங்களுடைய அனைத்து பாவங்களும் அழிந்து போய்விடும். நான் தான் உங்களுடைய நண்பன் ஆவேன். மற்ற அனைவரும் எதிரிகள். நீங்கள் ஒருவருக்கொருவர் எதிரிகள் ஆவீர்கள். தங்களுக்குள் மிகவும் சண்டை போட்டுக் கொண்டே இருக்கிறார்கள். ஆக நண்பர்கள் எப்படி ஆக முடியும்? பாபா சொல்கிறார் - ஆத்மா சகோதர - சகோதரன் என்று புரிந்து கொண்டு விட்டால் அனைத்து பகைமையும் முடிந்து போய்விடும். மூக்கு இல்லை, காது இல்லை, வாய் இல்லை... ஆக எதன் மீது பகைமை வைப்பீர்கள். சரீரங்களைப் பார்க்கவே பார்க்காதீர்கள். நீங்களும் ஆத்மா அவரும் ஆத்மா என்றால் பகைமை நீங்கி விடுகிறது. நிறைய உழைக்க வேண்டும். உழைப்பில்லாமல் ஏதும் கிடைக்குமா என்ன? அந்த படிப்பிற்குக் கூட எவ்வளவு தலையை உடைத்துக் கொள்கிறார்கள். அது எளிதாகவும் இருக்கிறது. பாபா சொல்கிறார் - என்னை நினைத்து நினைத்து சுகத்தை அடையுங்கள். பக்தி மார்க்கத்தில் நினைத்து நினைத்து துக்கத்தை தான் அடைந்தீர்கள் என்று தெரிந்துள்ளீர்கள். யாரை நினைவு செய்கிறார்களோ, அவருடைய தொழில் தெரிவதில்லை. எவ்வளவு பேரை நினைக்கிறார்கள். அனுமானை நினையுங்கள், விநாயகரை நினையுங்கள். ஒன்று நினைத்து நினைத்து சுகத்தை அடைவது, மற்றொன்று நினைத்து நினைத்து துக்கத்தை அடைவது, ஏனெனில் பக்தி இரவாக

இருக்கிறது அல்லவா! சிவபாபாவின் இரவு என்று சொல்ல முடியாது. இரவு நேரத்தில் முட்டி மோதிக் கொள்கிறார்கள். முதலில் இந்த பிரம்மா முட்டி மோதுகிறார். அவர் கூடவே பிராமணர்களாகிய நீங்களும் கூட இருக்கிறீர்கள். பிராமணர்களுடைய முழு குலமும் இருக்கிறது. யாரெல்லாம் பிராமணன் ஆகின்றார்களோ அவர்கள் வந்து நினைவு செய்து சுகத்தை அடைகிறார்கள். சிவ பாபாவை நினைவு செய்தால் பாவம் நீங்கி விடும் என்று நீங்கள் அனைவருக்கும் சொல்கின்றீர்கள். நீங்கள் ஒரு தந்தையை நினைவு செய்கின்றீர்கள். மனிதர்கள் பலரை நினைவு செய்து செய்து பாவாத்மா ஆகி விட்டார்கள். ஏணிப் படியில் இறங்கி கொண்டே போகிறார்கள். இப்போது நீங்கள் ஒரு தந்தையை அர்த்தத்துடன் புரிந்து கொண்டு நினைவு செய்யுங்கள்.

பாபா சொல்கின்றார் - நான் வந்திருப்பதே ஆஸ்தி கொடுப்பதற்காகவும் தூய்மையாக்குவதற்காகவும் தான். அர்த்தம் இருக்கிறது அல்லவா? சிவபாபா பதீதபாவனன் ஆவார். இது யாருக்கும் தெரியாது. யாரேனும் வந்து சொன்னால் அவர் எப்படி வந்து தூய்மையாக்குகின்றார் என்று தெரிந்து கொள்வார்கள். உங்களிடம் இங்கே வந்து அமர்ந்தால் கூட முழுமையாகத் தெரிந்து கொள்வதில்லை. மறக்க வைக்கக்கூடிய மாயை ஒன்றும் குறைந்தது அல்ல. நீங்களே சொல்கின்றீர்கள் - பாபா நாங்கள் நினைவு செய்கின்றோம், மாயை மறக்க வைக்கின்றது. நீங்கள் பாபாவை நினைவு செய்யாவிட்டால் ஆஸ்தி எப்படி அடைவீர்கள் என்று பாபா சொல்கின்றார். தந்தையைத் தவிர வேறு யாரேனும் ஆஸ்தி கொடுப்பார்களா என்ன? எந்தளவு தந்தையை நினைவு செய்வீர்களோ அந்தளவு தானாகவே ஆஸ்தி கிடைக்கும். இராஜ்யம் ஸ்தாபனை ஆகிக்கொண்டிருக்கிறது என்பதை நேரடியாக புரிய வைக்கின்றார். இதில் சூர்ய வம்சத்தினரும் தயாராகின்றார்கள். எவ்வளவு மனிதர்களின் காது வரை சப்தம் போய் சேர்க்க வேண்டியிருக்கிறது. பாபா சொல்கின்றார் - குழந்தைகளே கோவில்களுக்குச் செல்லுங்கள், ஒவ்வொரு தெரு முனைக்கும் சென்று சேவை செய்யுங்கள். பாபாவினுடைய பக்தர்கள் என்றால் தேவதைகளினுடைய பக்தர்கள், அவர்கள் கோவில்களில் அல்லது சத்சங்கங்களில் அமர்ந்திருப்பார்கள். புத்தி எங்காவது தொழில் அல்லது உறவுக்காரர்கள் போன்றோர் மீது சுற்றிக் கொண்டிருக்கும். தாரணை எதுவும் இருக்காது. இங்கே கூட இப்படி இருக்கின்றார்கள். எதையும் கேட்பதில்லை. கொட்டாவி விட்டுக் கொண்டிருக்கின்றார்கள். தந்தையைப் பார்ப்பதே இல்லை. அட இப்படிப்பட்ட தந்தையை எவ்வளவு நன்றாகப் பார்க்க வேண்டும். முன்னால் ஆசிரியர் அமர்ந்திருக்கிறார். பாபா சொல்கிறார் - நான் இந்த கர்மேந்திரியங்கள் மூலமாக உங்களுக்குப் படிப்பிக்கின்றேன். ஆத்மா படிக்கின்றது. பாபா ஆத்மாக்களோடு பேசிக் கொண்டிருக்கின்றார். கண்கள், காதுகள், நாக்கு போன்றவை படிக்கிறதா என்ன? ஆத்மா தான் படிக்கிறது. உலகத்தில் இது யாருக்கும் தெரியாது. ஏனெனில் தேக அபிமானத்தில் இருக்கின்றார்கள். ஆத்மாவில் தான் அனைத்து சம்ஸ்காரமும் இருக்கிறது. பாபா சொல்கிறார் - ஆத்மாவைப் பாருங்கள். எவ்வளவு உழைக்க வேண்டிய விசயம். உழைக்காமல் உலகத்தின் எஜமானர் ஆக முடியாது. உழைத்தால் தான் உலகத்தின் எஜமானர் ஆவீர்கள். அதிசயம் பாருங்கள், இது எல்லைக்கப்பாற்பட்ட படிப்பு. படிப்பிக்கக்கூடியவர் எல்லைக்கப்பாற்பட்ட தந்தை. இராஜாவிலிருந்து ஏழை வரை அனைவரும் இங்கே தான் இந்த படிப்பின் மூலம் உருவாகின்றார்கள். யார் எந்தளவு படிக்கின்றார்களோ மற்றும் படிக்க வைக்கின்றார்களோ அந்தளவு உயர்ந்த பதவி அடைவார்கள். பாபா வருவதே படிப்பிப்பதற்காக தான், தூய்மையற்றவர்களை தூய்மையாக்குவதற்காக தான். அந்த தந்தையைப் பார்ப்பதே இல்லை என்றால் அவர்களை என்னவென்று புரிந்து கொள்வது? அங்கு சென்று சில்லரை பைசா மதிப்புள்ள பதவி அதாவது வேலைக்காரர்கள் ஆகின்றார்கள். எப்படி இராஜாவிடம் வேலைக்காரர்கள் இருப்பார்களோ அப்படியே பிரஜைகளிடமும் இருப்பார்கள். ஆக இருவருக்குமே வேலைக்காரர்கள் இருப்பார்கள். கடைசியில் கொஞ்சம் உயர்வு கிடைக்கிறது. தண்டனை அடைந்து கொஞ்சம் ரொட்டித் துண்டு கிடைத்து விடும். ஆகையால் முயற்சி மிக நன்றாக செய்ய வேண்டும். பாபாவிடம் மிகுந்த அன்போடு கேட்க வேண்டும். பிறகு திரும்ப சொல்லிப் பார்க்க வேண்டும். வகுப்பில் படிக்கும்போது கூட பிறகு வீட்டிற்கு சென்று பள்ளிக்கூடத்து வேலைகளை பார்க்கிறார்கள். அவர்கள் வெறுமனே சுற்றித் திரிவது இல்லை. படிப்பின் மீது கவலை இருக்கிறது. இங்கே நிறைய பேர் ஒன்றும் புரிந்து கொள்வதில்லை. முற்றிலும் பழையதாக கல்புத்தியாக இருக்கிறார்கள். தந்தையினுடையவராக ஆகி பிறகு பெரிய தவறுகள் செய்கின்றார்கள் என்றால் நூறு மடங்கு தண்டனை கிடைக்கும். ஆக பாபா புரிய வைக்கிறார் - இனிமையிலும் இனிமையான குழந்தைகளே, நேரத்தை வீணாக்காதீர்கள். இது மிகப் பெரிய இலட்சியம் ஆகும். கல்ப கல்பத்திற்கும் உங்களுடைய பதவி அப்படியே உருவாகி விடும்.

இங்கே நீங்கள் நரனிலிருந்து நாராயணனாக மாறுவதற்காக வந்துள்ளீர்கள். வேலைக்காரர் ஆவதற்காக இங்கு வரவில்லை. கடைசியில் அனைவருக்கும் நீங்கள் இப்படி ஆகப் போகின்றீர்கள் என்று துல்லியமான சாட்சாத்காரம் ஏற்படும். யார் யாருக்கும் நன்மை செய்யவில்லையோ அவர்கள் என்ன பதவி அடைவார்கள் என்று புத்தி சொல்கிறது. சிவர் இரவும்-பகலும் மிகுந்த சேவை செய்து கொண்டிருக்கிறார்கள். கண்காட்சி, விழாநாட்களில் மிகுந்த சேவை ஏற்படுகிறது. பாபா சொல்கிறார் - இது போன்ற நல்ல நல்ல பொருட்கள் அருங்காட்சியகத்தில் வைக்க வேண்டும். அப்படிப்பட்ட அருங்காட்சியகத்தை உருவாக்கினால், மனிதர்களுக்கு

பார்க்க வேண்டும் என்ற விருப்பம் ஏற்படும். இங்கே சொர்க்கமே வந்தது போல் இருக்கிறது என்று மனிதர்கள் புரிந்து கொள்வார்கள். சென்டர்களை சொர்க்கம் என்று சொல்ல முடியாது. நாளுக்கு நாள் புதிய விசயங்கள் ஏற்பட்டுக் கொண்டே இருக்கிறது, சித்திரங்கள் உருவாகிக் கொண்டே இருக்கிறது. ஞான சிந்தனை ஏற்பட்டுக் கொண்டே இருக்கிறது. புரிய வைப்பதற்காக தான் சித்திரங்கள் போன்றவை உருவாகிறது. பாபா இப்போது மனிதர்களை தெய்வீக குணமுடையவர்களாக மாற்றுகின்றார். ஆக ஆத்மாவும் புதியதாக சரீரமும் புதியதாக கிடைக்கிறது. புதியது என்றால் புதியது, புதிய ஆடையை மாற்றி பழையதை அணிவார்களா என்ன? பகவான் வருகின்றார் என்றால் கண்டிப்பாக அதிசயம் செய்து காட்டுவார் அல்லவா ! பகவான் தான் சொர்க்கத்தை ஸ்தாபனை செய்யக் கூடியவர் ஆவார். நல்லது

இனிமையிலும் இனிமையான தேடிக்கண்டெடுக்கப்பட்ட செல்லக் குழந்தைகளுக்கு தாயும் தந்தையுமான பாப்தாதாவின் அன்பு நினைவுகள் மற்றும் காலை வணக்கங்கள். ஆன்மீகக் குழந்தைகளுக்கு ஆன்மீகத் தந்தையின் நமஸ்காரம்.

தாரணைக்கான முக்கிய சாரம்:

1. பாபா என்ன சொல்கின்றாரோ அதை மிகுந்த அன்புடன் ஆத்ம அபிமானியாக இருந்து கேட்க வேண்டும். முன்னால் அமர்ந்து தந்தையை பார்த்துக் கொண்டே இருக்க வேண்டும். கொட்டாவி விடக்கூடாது. படிப்பில் மிகுந்த ஆர்வம் வைக்க வேண்டும். உணவைத் தியாகம் செய்தாவது படிப்பைக் கண்டிப்பாக படிக்க வேண்டும்.
2. ஒரு தந்தையை உண்மையான நண்பனாக ஆக்கிக் கொள்ள வேண்டும். தங்களுக்குள் பகைமையை நீக்குவதற்காக, நான் ஆத்மா சகோதர - சகோதரன் என்ற பயிற்சி செய்ய வேண்டும். சரீரத்தை பார்த்தாலும் பார்க்கக் கூடாது.

வரதானம்- மனம் மற்றும் புத்தியை சேவையில் சுறுசுறுப்பாக (பிஸியாக) வைக்கக்கூடிய தடையற்ற சேவாதாரி ஆகுக !

விளக்கம் -யார் எந்தளவு சேவையில் ஊக்கம் உற்சாகம் வைக்கின்றார்களோ அந்தளவு தடையற்றவர்களாக இருக்கின்றார்கள். ஏனெனில் சேவையில் புத்தி பிஸியாக இருக்கின்றது. புத்தியை காலியாக வைப்பதன் மூலம் மற்ற ஏதேனும் உள்ளே வருவதற்கு வாய்ப்பு ஏற்படுகிறது. மேலும் பிஸியாக வைப்பதன் மூலம் சகஜமாகவே தடையற்றதாகி விடுகிறது. மனம் மற்றும் புத்தியை எப்போதும் பிஸியாக வைப்பதற்காக அதனுடைய கால அட்டவணையை உருவாக்குங்கள். சேவை மற்றும் சுயத்திற்காக என்ன லட்சியம் வைக்கின்றீர்களோ அதை நடைமுறையில் கொண்டு வருவதற்காக இடையிடையே கண்டிப்பாக கவனம் வைக்க வேண்டும். கவனம் (அடென்ஷன்) ஒருபோதும் டென்ஷனாக ஆகி விடக்கூடாது, எங்கே டென்ஷன் இருக்கிறதோ அங்கே காரியங்கள் கடினமாகி விடுகிறது.

கலோகன்- சேவையின் மூலம் கிடைக்கும் ஆசீர்வாதங்கள் தான் ஆரோக்கியமாக இருப்பதற்கான சாதனம் ஆகும்.